



# अपना नालन्दा

नालन्दा का नंबर -1 डिजिटल अखबार

www.apnanalanda.com

## राजगीर में मुख्यमंत्री का सख्त संदेश, मलमास मेला तैयारियों में नहीं चलेगी लापरवाही



संजय कुमार बिहारशरीफ (अपना नालन्दा)। बिहार के मुख्यमंत्री नीतीश कुमार ने शनिवार को नवादा जिले के नारदीगंज अंचल स्थित मोतनाजे ग्राम के पास बने गंगाजी राजगृह जलाशय का निरीक्षण कर व्यवस्थाओं का जायजा लिया तथा अधिकारियों को आवश्यक निर्देश दिए। निरीक्षण के दौरान अधिकारियों ने मुख्यमंत्री को बताया कि गंगाजी जल आपूर्ति योजना का सफलतापूर्वक क्रियान्वयन किया जा रहा है और सुरक्षा की दृष्टि से जलाशय के चारों ओर लोहे की जाली लगाई गई है। मुख्यमंत्री ने कहा कि इस योजना के तहत गया, बोधगया, नवादा और राजगीर सहित आसपास के क्षेत्रों में लोगों को गंगाजल शुद्ध पेयजल के रूप में उपलब्ध कराया जा रहा है। उन्होंने निर्देश दिया कि जल आपूर्ति में किसी प्रकार की बाधा न आए और परिसर को स्वच्छ, व्यवस्थित तथा पर्यावरण अनुकूल बनाए रखा जाए। इसके बाद मुख्यमंत्री ने गृद्धकूट भवन का निरीक्षण किया और वहां की व्यवस्थाओं की जानकारी ली। उन्होंने गृद्धकूट भवन से नए रोप-वे तक का निरीक्षण करते हुए पर्यटकीय सुविधाओं की समीक्षा की। मुख्यमंत्री ने अधिकारियों से कहा कि सभी व्यवस्थाएं सुचारु रूप से संचालित हों ताकि यहां आने वाले पर्यटकों को किसी प्रकार की असुविधा न हो और पर्यटन अनुभव सुखद रहे। इसके पश्चात् मुख्यमंत्री ने राजगीर इंटरनेशनल कन्वेंशन सेंटर पहुंचकर मलमास मेला-2026 की तैयारियों की विस्तृत समीक्षा की। इस दौरान कुंदन कुमार

(जिलाधिकारी, नालन्दा) ने मेला संबंधी तैयारियों का प्रस्तुतीकरण करते हुए आवासन, पेयजल, साफ-सफाई, यातायात, चिकित्सा एवं सुरक्षा व्यवस्था की जानकारी दी। मुख्यमंत्री ने निर्देश दिया कि मलमास मेला में बड़ी संख्या में श्रद्धालु आते हैं, इसलिए सभी बुनियादी सुविधाएं सुदृढ़ और सुचारु रहें। उन्होंने विशेष रूप से घाटों की स्वच्छता, शुद्ध पेयजल की उपलब्धता, आवागमन के मार्गों की मरम्मत तथा चिकित्सा और सुरक्षा व्यवस्था को मजबूत रखने पर बल दिया। साथ ही प्रशिक्षित पुलिस बल की पर्याप्त तैनाती सुनिश्चित करने को कहा, ताकि श्रद्धालु सुरक्षित वातावरण में धार्मिक अनुष्ठान कर सकें। निरीक्षण के दौरान श्रवण कुमार, कौशलेंद्र कुमार, कृष्ण मुरारी शरण, कौशल किशोर सहित कई जनप्रतिनिधि उपस्थित रहे। साथ ही मुख्यमंत्री के प्रधान सचिव दीपक कुमार, मुख्य सचिव प्रत्यय अमृत, गृह विभाग के अपर मुख्य सचिव अरविंद कुमार चौधरी, जल संसाधन विभाग के प्रधान सचिव संतोष कुमार मल्ल, आयुक्त अनिमेष पराशर, पुलिस महानिरीक्षक जितेंद्र राणा व क्षत्रनील सिंह, नवादा के जिलाधिकारी रवि प्रकाश, नालन्दा के पुलिस अधीक्षक भारत सोनी तथा नवादा के पुलिस अधीक्षक अभिनव धीमान समेत अनेक वरीय अधिकारी मौजूद रहे। मुख्यमंत्री ने अंत में अधिकारियों को निर्देश दिया कि मेला अवधि के दौरान श्रद्धालुओं की सुविधा सर्वोच्च प्राथमिकता होनी चाहिए और सभी विभाग आपसी समन्वय से कार्य कर आयोजन को सफल बनाएं।



## मैट्रिक परीक्षा के लिए नालन्दा तैयार, चप्पल नियम से सीसीटीवी तक कड़ा प्रबंध



अखिलेंद्र कुमार बिहारशरीफ (अपना नालन्दा)। नालन्दा जिले में मैट्रिक परीक्षा 2026 को स्वच्छ, निष्पक्ष और कदाचारमुक्त वातावरण में संपन्न कराने के उद्देश्य से शनिवार को नगर भवन में केंद्राधीक्षकों और दंडाधिकारियों की ब्रीफिंग बैठक आयोजित की गई। बैठक की अध्यक्षता अपर समाहर्ता राजीव रंजन कुमार सिन्हा ने की। उन्होंने सभी अधिकारियों को निर्देश दिया कि बिहार विद्यालय परीक्षा समिति द्वारा जारी सभी दिशा-निर्देशों का शत-प्रतिशत पालन सुनिश्चित किया जाए। जिले में परीक्षा 17 फरवरी से 25 फरवरी 2026 तक दो पालियों में आयोजित होगी। कुल 36 परीक्षा केंद्र बनाए गए हैं, जिनमें बिहारशरीफ में 18, राजगीर में 9 तथा हिलसा में 9 केंद्र शामिल हैं। परीक्षा में 22,666 छात्र और 22,658 छात्राएं, कुल 45,324 परीक्षार्थी शामिल होंगे। छात्राओं के लिए 15 तथा छात्रों के लिए 21 केंद्र निर्धारित किए गए हैं। प्रशासन ने परीक्षा के दौरान इलेक्ट्रॉनिक उपकरणों के प्रवेश पर पूर्ण प्रतिबंध लगाया है। केंद्राधीक्षक को छोड़ किसी भी कर्मियों को मोबाइल

ले जाने की अनुमति नहीं होगी। परीक्षार्थियों को प्रथम पाली के लिए सुबह 9:00 बजे तक तथा द्वितीय पाली के लिए दोपहर 1:30 बजे तक ही प्रवेश मिलेगा। विलंब से आने वालों को अनुमति नहीं दी जाएगी। परीक्षा केंद्रों पर 77 स्टैटिक दंडाधिकारी, 17 गश्ती दल, 8 उड़नदस्ता तथा 6 सुपर जोनल दंडाधिकारी तैनात रहेंगे। सभी केंद्रों पर सीसीटीवी निगरानी, वीडियोग्राफी, रेंडमाइजेशन से वीक्षक नियुक्ति तथा महिला दंडाधिकारी की तैनाती सुनिश्चित की गई है। केंद्र के 500 मीटर दायरे में निषेधाज्ञा लागू रहेगी और आसपास की फोटोस्टेट व स्टेशनरी दुकानों की जांच भी की जाएगी। अपर समाहर्ता ने स्पष्ट कहा कि परीक्षा संचालन में किसी प्रकार की लापरवाही बर्दाश्त नहीं होगी और सभी विभाग आपसी समन्वय से शांतिपूर्ण परीक्षा सुनिश्चित करें। बैठक में सभी अनुमंडल पदाधिकारी, शिक्षा विभाग व पुलिस अधिकारी तथा संबंधित केंद्राधीक्षक उपस्थित थे।

## पावाडीह सूर्य स्थल की प्रतिमा 11वीं-12वीं शताब्दी की, एसआई का अनुमान



बिहारशरीफ (अपना नालन्दा)। भारतीय पुरातत्व सर्वेक्षण (एसआई) पटना अंचल के अधीक्षण पुरातत्वविद् हरिओम ने शनिवार को दल के साथ पावाडीह स्थित प्राचीन सूर्य स्थल और वहां मिली लगभग तीन फीट ऊंची सूर्य प्रतिमा का विस्तृत निरीक्षण किया। अवलोकन के बाद उन्होंने इसे 11वीं-12वीं शताब्दी का बताते हुए स्पष्ट किया कि प्रतिमा भगवान सूर्य की है, जिसमें दोनों ओर उनीरीक्षण के दौरान प्रतिमा के समीप हवन कुंड भी मिला। स्थल पर पाए गए पत्थरों में इंटरलॉकिंग तकनीक दिखाई दी, जो कोणार्क सूर्य मंदिर के पत्थरों से साम्यता रखती है। उन्होंने कहा कि प्रतिमा की सटीक

आयु निर्धारण के लिए कार्बन डेटिंग आवश्यक होगी। स्थल पर अनेक समूची और खंडित देवी-देवताओं की प्रतिमाएं बिखरी मिलीं। उन्होंने आसपास फैली झाड़ियों और गंदगी पर चिंता जताते हुए ग्रामीणों से साफ-सफाई बनाए रखने की अपील की। दल ने चंडी मौ स्थित मंदिर परिसर व अन्य पुरास्थलों का भी निरीक्षण किया। इस अवसर पर राष्ट्रकवि रामधारी सिंह दिनकर स्मृति न्यास अध्यक्ष नीरज कुमार, प्रो. शिवेंद्र नारायण सिंह, प्रो. श्रीकांत सिंह, रामविलास, भारतीय जनता पार्टी नेता जनार्दन सिंह, अरुण कुमार, जितेंद्र सिंह, परीक्षित नारायण सुरेश समेत कई गणमान्य लोग मौजूद थे।





# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालन्दा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**



## दानवीर बाबू एदल सिंह जयंती पर नालंदा कॉलेज में भव्य समारोह आयोजित



बिहारशरीफ (अपना नालंदा)। बाबू एदल सिंह की जयंती पर नालंदा कॉलेज परिसर में प्रकाशोत्सव सह श्रद्धांजलि समारोह आयोजित किया गया। कार्यक्रम में वक्ताओं ने उनके शिक्षा-प्रेम और दानशीलता को याद करते हुए कहा कि लगभग 156 वर्ष पूर्व, जब क्षेत्र में उच्च शिक्षा का कोई संस्थान नहीं था, तब रामीबीघा एस्टेट के जमींदार एदल सिंह ने अपनी जमीन दान देकर कॉलेज की स्थापना में महत्वपूर्ण भूमिका निभाई। उस दौर में नालंदा विश्वविद्यालय के विनाश के बाद शिक्षा संस्थानों का अभाव था, ऐसे समय उनका योगदान ऐतिहासिक माना जाता है। प्राचार्या प्रो. सुनीता सिन्हा ने उनके आदर्शों को अपनाने और भविष्य में भी ऐसे कार्यक्रम आयोजित करने का संकल्प व्यक्त किया। पूर्व प्राचार्य प्रो. आरपी कछवे ने कहा कि

संस्थापक का आशीर्वाद ही कॉलेज को प्रदेश और देश में पहचान दिलाता रहा है। शिक्षक संघ अध्यक्ष डॉ राम कृष्ण परमहंस ने कॉलेज की विरासत को संरक्षित रखने पर जोर दिया। इतिहास विभागाध्यक्ष डॉ रत्नेश अमन ने बताया कि एदल सिंह ने उस समय अपनी सबसे अधिक आय वाली संपत्ति कॉलेज को दान कर शिक्षा के प्रति अद्वितीय समर्पण दिखाया। रामीबीघा निवासी राम रतन ने कहा कि डेढ़ शताब्दी में यहां से पढ़े छात्र समाज में महत्वपूर्ण भूमिका निभा रहे हैं। इस अवसर पर डॉ मंजू कुमारी, डॉ भावना, डॉ शशांक शेखर झा, डॉ उपेन मंडल, डॉ बिनीत लाल, डॉ मृत्युंजय कुमार, डॉ चम्पा, डॉ संगीता कुमारी, सरवर अली, विनय कुमार, अमन कुमार और रोहित कुमार सहित शिक्षक, कर्मचारी व पूर्व छात्र मौजूद रहे।

## नालंदा सीनियर व अंडर-23 कैप के लिए 11 खिलाड़ी चयनित



विजय प्रकाश उर्फ पिन्टू बिहारशरीफ (अपना नालंदा)। स्थानीय एनसीए मैदान, बड़ी दरगाह में नालंदा जिला सीनियर तथा अंडर-23 क्रिकेट टीम के लिए चयन ट्रायल आयोजित किया गया। ट्रायल में जिले की बी डिवीजन क्रिकेट लीग में पंजीकृत खिलाड़ियों ने भाग लिया। चयन प्रक्रिया में कुल 45 खिलाड़ियों ने अपनी प्रतिभा का प्रदर्शन किया। चयन ट्रायल के संचालन हेतु चार सदस्यीय चयन समिति का गठन किया गया था, जिसमें पूर्व सीनियर खिलाड़ी संजय कुमार उर्फ पिंटू दा संयोजक रहे। सहयोगी सदस्य के रूप में पूर्व सीनियर क्रिकेटर शंकर सिंह, मो. असलम उर्फ गुड्डू तथा एस.एम. जावेद इकबाल उपस्थित थे। समिति ने खिलाड़ियों के प्रदर्शन, फिटनेस और तकनीकी कौशल के आधार पर चयन किया।

ट्रायल के बाद बी डिवीजन क्लबों से कुल 11 खिलाड़ियों का चयन कैप के लिए किया गया। चयनित खिलाड़ियों में मो. अयान अरमान, अंकित राज, हर्षिद्र आर्या, सत्यम, रिशु कुमार, कुंदन कुमार, अर्णव कुमार, संस्कार राज, हर्ष राज, राकेश कुमार और नीरज कुमार यादव शामिल हैं। चयन समिति ने बताया कि सभी चयनित खिलाड़ियों को कैप में शामिल होने से पहले अपने दस्तावेजों का सत्यापन और लीग पंजीकरण की जांच करानी होगी। ट्रायल को सफल बनाने में परवेज मुस्तफा, हैदर अली, सिद्धार्थ आनंद बावा, मनीष राज तथा विकास मयूरेश्वर सहित कई खेलप्रेमियों का सहयोग रहा। आयोजकों ने कहा कि कैप के माध्यम से प्रतिभावान खिलाड़ियों को निखार कर जिला टीम को मजबूत बनाया जाएगा।

CALL : 9835114965

brilliantconventgroup@gmail.com

**BRILLIANT CONVENT**

Fully English Medium School Separate Hostel Facility for Boys & Girls

up to 50% off

**ADMISSION OPEN**

Enroll NOW!

IIT JEE एवं NEET का फाउंडेशन कोर्स For Class VI to X

**BRILLIANT LIBRARY**

में 3 महीने का Fee जमा करने पर 1 माह का Fee Free होगा।

**Our Extra Facilities :**

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी करायी जाती है।

**धनजय टीचिंग सेंटर**

Bhaisasur Chowk

SSC BANK RAILWAY & OTHER COMP. EXAMS.

7654131132

Kachahari Road, Biharsharif, Nalanda, Call : 9835114965, 9931516111

**VIDHYA SAGAR ENGLISH SCHOOL**

\* Pursue your Dream \*

**ADMISSION**

Open For The Session

**2026-27**

**Nursery To Xth**

Call For More Info

+917903383705

+919570913075

**Amenities & Facilities**

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

**Run By**

**Darjeeling Teachers**

**Transportation Available**

**Address - Main Road, Ben, Nalanda**



## शिक्षा ही सफलता की कुंजी, मंत्री श्रवण कुमार ने छात्रों को किया प्रेरित



विजय प्रकाश उर्फ पिन्टू नूरसराय (अपना नालंदा)। ग्रामीण विकास सह परिवहन मंत्री श्रवण कुमार ने कहा कि आज का युग प्रतिस्पर्धा का है और जो विद्यार्थी ज्ञान अर्जित करेगा वही जीवन में आगे बढ़ेगा। शनिवार को नूरसराय स्थित आदित्य क्लासेज के उद्घाटन कार्यक्रम में उन्होंने बताया कि लगभग बीस वर्ष पूर्व नीतीश कुमार के नेतृत्व में सरकार बनने के बाद राज्य में करीब 23 हजार नए सरकारी विद्यालय खोले गए। वर्तमान में कक्षा एक से आठ तक लगभग 1 करोड़ 77 लाख बच्चे सरकारी स्कूलों में पढ़ रहे हैं, जबकि निजी विद्यालयों में यह संख्या लगभग 30 लाख है। मंत्री ने कहा कि निजी स्कूलों में भी अब संसाधन, सुविधाएं और आधारभूत संरचना

बढ़ी है। उन्होंने छात्रों से मोबाइल का कम उपयोग कर पढ़ाई पर ध्यान देने की अपील की। अंचलाधिकारी दीपक कुमार ने शिक्षा को जीवन की आवश्यक आवश्यकता बताते हुए कहा कि यह व्यक्ति को सही सोच और निर्णय की क्षमता देती है। मिशन हरियाली के संस्थापक राजीव रंजन भारती ने कहा कि विद्यार्थी डॉक्टर या इंजीनियर बनें या नहीं, लेकिन अच्छे नागरिक अवश्य बनें। युवा मुखिया रामकृष्ण कुमार ने छात्रों को अपनी रुचि के क्षेत्र में दृढ़ निश्चय के साथ पढ़ाई करने की सलाह दी। कार्यक्रम में सेवानिवृत्त एयर फोर्स अधिकारी डॉ. जेपी शर्मा, राजेन्द्र प्रसाद, जितेंद्र सिंह, ज्योति सिंह, आदित्य राज, अविनाश कुमार मोर्य, अरुण कुमार वर्मा, उपेंद्र सिंह, सुषमा कुमारी, नीतीश कुमार तथा मुकेश कुमार सहित कई गणमान्य लोग उपस्थित रहे।

## इस्लामपुर पंचायत समिति बैठक में विकास योजनाओं पर हुई विस्तृत समीक्षा



मोहम्मद जियाउद्दीन इस्लामपुर (अपना नालंदा)। इस्लामपुर प्रखंड मुख्यालय स्थित ई-किसान भवन में शनिवार को पंचायत समिति की बहुप्रतीक्षित बैठक नवनिर्वाचित विधायक रूहेल रंजन की उपस्थिति में संपन्न हुई। बैठक की अध्यक्षता प्रखंड प्रमुख मीना देवी ने की। बैठक में प्रखंड विकास योजना (बीपीडीपी) पर क्रमवार विस्तार से चर्चा की गई तथा पंद्रहवीं वित्त आयोग और षष्ठम राज्य वित्त आयोग से संबंधित योजनाओं का चयन किया गया। बैठक में शिक्षा, स्वास्थ्य, समेकित बाल विकास परियोजना, कृषि, राजस्व, पथ निर्माण, बाढ़ नियंत्रण, लघु सिंचाई, पशुपालन, प्रधानमंत्री आवास योजना, लोहिया स्वच्छ बिहार अभियान, पंचायती राज, खाद्य आपूर्ति, सहकारिता, कल्याण सहित विभिन्न विभागों की योजनाओं की समीक्षा की गई। जनहित में

वीबी रामजी योजना के प्रभावी क्रियान्वयन हेतु सभी जनप्रतिनिधियों ने सामूहिक शपथ भी ली। इस अवसर पर प्रखंड विकास पदाधिकारी संजय कुमार, अंचलाधिकारी किशोरी चौधरी, सहकारिता पदाधिकारी अमित कुमार, प्रखंड मुखिया संघ अध्यक्ष युगेश्वर यादव, मुखिया रिकू देवी, रंजू देवी, धनंजय कुमार, विद्या देवी, पंचायत समिति सदस्य सतीश कुमार उर्फ डॉ. पिटू, सुधीर यादव, संजू देवी, मुखिया मनोज पंडित, गयासुद्दीन, सलमा खातून, सुनीता देवी, चंचला देवी, नीरज कुमार, उमा देवी, आशुतोष कुमार उर्फ पवन कुशवाहा, रंजीत मिस्त्री, रूबी कुमारी सहित कई पंचायत प्रतिनिधि उपस्थित रहे। बैठक में जनप्रतिनिधियों ने विकास योजनाओं को समयबद्ध और पारदर्शी तरीके से लागू करने पर जोर दिया तथा क्षेत्रीय समस्याओं के समाधान के लिए समन्वित प्रयास की आवश्यकता बताई।

Reg.- 480784  
SINCE 1983

NO BRANCH

ओम टेलर्स  
MEN'S WEAR

Specialist  
Gents Suiting Shirting  
& Suit, Sherwani

Japani Fusing Machine

www.omtailors.in  
omtailorsbihar@gmail.com  
9835487066  
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान  
RESIDENTIAL  
राष्ट्र की शान

BIHAR CENTRAL SCHOOL

Estd.- 2005  
Reestablished- 2021  
Reg. No.- 229138720211127192204

9334304341  
7563996997  
8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



## सरस्वती विद्या मंदिर हसनपुर राजगीर में मातृ-पितृ पूजनोत्सव संपन्न



संजय कुमार बिहारशरीफ (अपना नालंदा)। शनिवार को राजगीर स्थित पूज्य तपस्वी श्री जगजीवन जी महाराज, सरस्वती विद्या मंदिर, हसनपुर में मातृ-पितृ पूजनोत्सव श्रद्धा और उत्साह के साथ मनाया गया। कार्यक्रम का शुभारंभ नव नालंदा हाईस्कूल की जीव विज्ञान शिक्षिका निष्ठा नंदिनी, आदर्श मध्य विद्यालय की शिक्षिका दीप्ति कौशिक तथा विद्यालय के उप-प्रधानाचार्य रामजी प्रसाद सिन्हा ने संयुक्त रूप से दीप प्रज्वलित कर किया। इस अवसर पर विद्यार्थियों ने अपने माता-पिता के चरण प्रक्षालन कर तिलक, पुष्पार्चन और आरती कर सम्मान प्रकट किया। अरुण, प्रभात एवं प्रथम वर्ग के छात्र-छात्राओं ने भारतीय संस्कृति पर आधारित गीत प्रस्तुत

कर वातावरण को भावपूर्ण बना दिया। मुख्य अतिथि निष्ठा नंदिनी ने कहा कि बच्चों को औपचारिक शिक्षा के साथ नैतिक, बौद्धिक और आध्यात्मिक मूल्यों से युक्त संस्कारपूर्ण शिक्षा मिलना अत्यंत आवश्यक है। दीप्ति कौशिक ने भी संस्कारमय जीवन और पारिवारिक मूल्यों के महत्व पर बल देते हुए आयोजन की सराहना की। उप-प्रधानाचार्य रामजी प्रसाद सिन्हा ने कहा कि आधुनिक जीवनशैली के कारण घरों में पारंपरिक संस्कारों का वातावरण कम होता जा रहा है, जिससे बच्चों का भावनात्मक विकास प्रभावित हो रहा है। उन्होंने कहा कि ऐसे कार्यक्रम बच्चों में माता-पिता के प्रति श्रद्धा और सम्मान की भावना विकसित करने का महत्वपूर्ण माध्यम हैं।

## मातृ-पितृ पूजन दिवस पर बच्चों ने जताया सम्मान, भावुक हुए अभिभावक



संजय कुमार, बिहारशरीफ (अपना नालंदा)। स्थानीय विद्यालय सरस्वती शिशु मंदिर, गोरक्षिणी में शनिवार को 'मातृ-पितृ पूजन दिवस' बड़े हर्षोल्लास और गरिमामय वातावरण में मनाया गया। कार्यक्रम का उद्देश्य नई पीढ़ी में भारतीय संस्कारों का विकास करना तथा बच्चों के मन में माता-पिता के प्रति सम्मान और कृतज्ञता की भावना जागृत करना था। कार्यक्रम का शुभारंभ दीप प्रज्वलन और सरस्वती वंदना से हुआ। विद्यालय की प्रधानाचार्या श्रीमती ऋचा कुमारी ने सभी अभिभावकों का स्वागत करते हुए कहा कि माता-पिता ईश्वर के समान होते हैं और आधुनिक जीवन की व्यस्तता में बच्चों का अपने पारिवारिक मूल्यों से जुड़ाव बनाए रखना अत्यंत आवश्यक है।

कार्यक्रम की संयोजक अवंती प्रिया के निर्देशन में विद्यार्थियों ने अपने माता-पिता का पारंपरिक विधि से पूजन किया। बच्चों ने चरण स्पर्श कर पुष्प अर्पित किए, तिलक लगाया और आरती उतारी। यह भावपूर्ण दृश्य देखकर अनेक अभिभावक भावुक हो उठे और बच्चों को आशीर्वाद दिया। इस अवसर पर छात्रों ने माता-पिता को समर्पित गीत, कविता तथा लघु नाटिकाएँ प्रस्तुत कर उपस्थित जनों का मन मोह लिया। कार्यक्रम प्रमुख अवंती प्रिया ने कहा कि यह आयोजन केवल परंपरा नहीं, बल्कि जीवन मूल्यों को आत्मसात करने का माध्यम है, जिससे बच्चे नैतिकता और संस्कारों में आगे बढ़ते हैं। अंत में विद्यालय परिवार की ओर से अभिभावकों को स्मृति-चिह्न भेंट किए गए तथा धन्यवाद ज्ञापन के साथ कार्यक्रम का समापन हुआ।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

ADDI CHOKHA  
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## गंगा बिगहा विद्यालय में बाल मेला आयोजित, बच्चों ने खेलों में दिखाया उत्साह



थरथरी (अपना नालंदा)। प्रखंड क्षेत्र के उत्साहवर्धन करते हुए तालियों से उनका हौसला प्राथमिक विद्यालय गंगा बिगहा में गुरुवार को बढ़ाया। इस अवसर पर बीईओ पुष्पा कुमारी ने स्पोर्ट्स मीट सह बाल मेला का आयोजन कहा कि ऐसे आयोजन बच्चों के सर्वांगीण उत्साहपूर्ण माहौल में किया गया। कार्यक्रम में विकास और रचनात्मकता को बढ़ावा देने में प्री-प्राइमरी, आंगनबाड़ी तथा कक्षा एक से महत्वपूर्ण भूमिका निभाते हैं। इससे बच्चों का तीन तक के बच्चों ने बढ़-चढ़कर भाग लिया। आत्मविश्वास बढ़ता है और वे पढ़ाई के साथ-उद्घाटन प्रखंड शिक्षा पदाधिकारी पुष्पा साथ व्यवहारिक ज्ञान भी सीखते हैं। उन्होंने कुमारी, लेखापाल संजीव कुमार तथा बताया कि बाल मेले विद्यालय और समुदाय के समन्वयक मो. इंतियाज हुसैन ने संयुक्त रूप से किया।

बाल मेले के अंतर्गत बच्चों के बीच चम्मच प्रतियोगिताओं में उत्कृष्ट प्रदर्शन करने वाले दौड़, मटका दौड़, म्यूजिकल चेयर, गीत-संगीत बच्चों को प्रथम, द्वितीय और तृतीय स्थान के तथा वाद-विवाद जैसी विभिन्न प्रतियोगिताएँ अनुसार पुरस्कार देकर सम्मानित किया गया। आयोजित की गई। छोटे-छोटे बच्चों ने कार्यक्रम में एचएम रौशन कुमार, शिक्षक राजीव खलकूद और सांस्कृतिक गतिविधियों में कुमार, सचिव सरिता देवी, सेविका शोभा कुमारी, उत्साहपूर्वक भाग लेकर अपनी प्रतिभा का शिक्षक सुमन कुमार, मो. शाएक आलम, रंजीत प्रदर्शन किया। कार्यक्रम में उपस्थित कुमार चौधरी सहित प्रशिक्षु छात्र-छात्राएँ तथा अभिभावकों और ग्रामीणों ने बच्चों का कई अभिभावक उपस्थित रहे।

## शिक्षकों ने गांव पहुंच बढ़ाई शिक्षा जागरूकता, अभिभावकों को किया प्रेरित



आर संतोष भारती कतरीसराय (अपना नालंदा)। प्रखंड क्षेत्र के टेक नारायण +2 विद्यालय, बादी के शिक्षकों ने विद्यालय में बच्चों की कम उपस्थिति को गंभीरता से लेते हुए एक सराहनीय पहल शुरू की है। इसी क्रम में विद्यालय के लाइब्रेरी शिक्षक भूपेंद्र प्रसाद तथा लिपिक नीरज कुमार 'बंटी' पोषक क्षेत्र के बिलारी पंचायत स्थित कमल बिगहा गांव पहुंचे और नामांकित छात्रों के अभिभावकों से सीधे संवाद किया। शिक्षकों ने घर-घर जाकर अभिभावकों को सरकारी शैक्षणिक योजनाओं की जानकारी दी तथा बच्चों को नियमित रूप से विद्यालय भेजने के लिए प्रेरित किया। उन्होंने बताया कि सरकार द्वारा छात्रों के लिए कई सुविधाएँ उपलब्ध

कराई जा रही हैं, जिनका पूरा लाभ तभी मिल सकता है जब बच्चे नियमित रूप से कक्षाओं में उपस्थित रहें। इस दौरान अभिभावकों को शिक्षा के महत्व पर विस्तार से जानकारी दी गई। शिक्षकों ने कहा कि बच्चों के उच्च भविष्य के लिए शिक्षा सबसे महत्वपूर्ण आधार है और नियमित उपस्थिति से ही उनका शैक्षणिक विकास संभव है। विद्यालय की इस पहल को ग्रामीणों ने सराहा और भरोसा दिलाया कि वे अपने बच्चों को नियमित रूप से विद्यालय भेजेंगे। स्थानीय लोगों ने इसे शिक्षा के प्रति जागरूकता बढ़ाने की दिशा में सकारात्मक कदम बताया। विद्यालय प्रबंधन का मानना है कि ऐसे प्रयासों से न केवल उपस्थिति में सुधार होगा, बल्कि क्षेत्र में शिक्षा के प्रति सकारात्मक माहौल भी बनेगा।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता - डेज हाईट्स, डी.आर.सी.सी मेन गेट,  
NOBEL हॉस्पिटल, राणाबिगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।

**बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र**



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

**We  
Work  
Together**

सेवा - सम्मान- समर्पण

**DISCIPLE CONVENT**  
**SCHOOL**  
**ADMISSION**  
Open for session 2026\_27

**Enroll Now**

Join our school and embark on a journey of excellence.

**Bich Bazar Silao**

Phone Number 7979055154

Udise- 10271905301  
Reg no.- 22913952024829123018





# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)

28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :




Expert  
Faculty



Weekly  
Scholarship



Study  
Material




CCTV  
Campus



Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



## खुदागंज में विधिक जागरूकता शिविर आयोजित, मानसिक दिव्यांग अधिकारों की दी गई जानकारी



बिहारशरीफ (अपना नालंदा)। इस्लामपुर प्रखंड के खुदागंज थाना क्षेत्र अंतर्गत वैरा स्थित हेल्थ एंड वेल्नेस सेंटर (आयुष्मान आरोग्य मंदिर) में विधिक जागरूकता शिविर का आयोजन किया गया। यह कार्यक्रम राष्ट्रीय विधिक सेवा प्राधिकरण, बिहार राज्य विधिक सेवा प्राधिकार, नालंदा जिला प्राधिकार तथा अनुमंडलीय विधिक सेवा समिति हिलसा के संयुक्त तत्वावधान में आयोजित हुआ। शिविर का नेतृत्व जिला जज गुरविंदर सिंह मल्होत्रा, सचिव राजेश कुमार गौरव, एडीजे आलोक कुमार पांडेय, एसडीजेएम शोभना श्वेतांकी, पैनल अधिवक्ता विजय कुमार तथा पीएलवी आलोक कुमार ने किया।

परिचय सत्र में पीएलवी आलोक कुमार ने प्राधिकरण की कार्यप्रणाली बताते हुए कहा कि इसका उद्देश्य गरीब, वंचित, असहाय, दिव्यांग, महिला, पुरुष और बच्चों को निःशुल्क विधिक सहायता उपलब्ध कराना है। अधिवक्ता विजय कुमार ने मानसिक

रूप से बीमार एवं दिव्यांग व्यक्तियों के अधिकारों की जानकारी देते हुए बताया कि सरकारी अस्पतालों में उपचार, सुरक्षा और न्यायालयों में कानूनी सहायता निःशुल्क उपलब्ध है। उन्होंने संविधान के अनुच्छेद 14, 21 और 39ए के अधिकारों पर भी प्रकाश डाला। शिविर में बताया गया कि मानसिक रोगियों को विकलांगता प्रमाणपत्र मिलने पर सरकारी योजनाओं का लाभ मिलता है और जिला स्तर पर बिहारशरीफ स्थित डीएलएसए कार्यालय में आवेदन किया जा सकता है। साथ ही 14 मार्च 2026 को राष्ट्रीय लोक अदालत के आयोजन की जानकारी दी गई।

कार्यक्रम में डॉ. कल्पना सिन्हा, राकेश सिंह, संतोष कुमार, चंदन राजा, हिमांशु कुमार, विमला कुमारी, संगम सरिता, पुनम कुमारी, संजु कुमारी, सुषमा प्रभा, गीता कुमारी, संगीता कुमारी, अनुभा रानी, स्मिता कुमारी, रिंकु कुमारी, सीताराम महतो, नारायण यादव, आशिष कुमार, पशुपति रविदास सहित अन्य उपस्थित रहे।

## महाशिवरात्रि पर सरथा में उमड़ा आस्था का सैलाब, भव्य कलशयात्रा बना आकर्षण का केंद्र



हरनौत (अपना नालंदा)। प्रखंड क्षेत्र के सरथा गांव स्थित महादेव स्थान परिसर में चार दिवसीय धार्मिक आयोजन के तहत शनिवार को भव्य कलश शोभायात्रा निकाली गई। कार्यक्रम के तहत आज से 24 घंटे का अखंड कीर्तन प्रारंभ होगा। आयोजन में समाजसेवी एवं जनप्रतिनिधियों सहित बड़ी संख्या में श्रद्धालु शामिल हुए। आयोजकों ने बताया कि कलश यात्रा में कुल 251 श्रद्धालुओं ने सिर पर कलश धारण कर भाग लिया। यात्रा महादेव स्थान मंदिर से प्रारंभ होकर बख्तियारपुर नगर क्षेत्र स्थित गंगा घाट तक पहुंची, जहां वैदिक विधि से कलश में जल भरा गया। इसके बाद श्रद्धालु सुरक्षित वाहनों से हरनौत नगर क्षेत्र के रांची रोड स्थित राधा-कृष्ण बाईपास पहुंचे और वहां से बैड-बाजे व घोड़ों के साथ पुनः

शोभायात्रा निकालते हुए मंदिर परिसर लौटे। पंडित प्रमोद पांडेय एवं आदित्य नारायण ने बताया कि कलश यात्रा धार्मिक अनुष्ठान की सफलता, वातावरण की शुद्धि और सकारात्मक ऊर्जा के संचार का प्रतीक मानी जाती है। मान्यता है कि कलश में देवी-देवताओं का वास होता है और यह समृद्धि, पवित्रता तथा श्रद्धा का प्रतीक है। आयोजन समिति के अनुसार महाशिवरात्रि के शुभ अवसर पर वैदिक मंत्रोच्चारण के बीच अखंड कीर्तन आरंभ होगा। सोमवार को समापन, कन्या पूजन तथा मंगलवार को भव्य भंडारे का आयोजन किया जाएगा। कार्यक्रम को सफल बनाने में पंचायत समिति सदस्य राणा शैलेश सिंह, पूर्व मुखिया अनिरुद्ध कुमार सहित कई ग्रामीण सक्रिय सहयोग दे रहे हैं।

आयुष्मान कार्ड / AYUSHMAN CARD

# नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

## एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

**Mob.: 9771537283, 0611 2457052**

# जानकी शिशु महाविहार

## शिशु स्तर से पंचम स्तर तक

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहारशरीफ (नालंदा)



## गन्ना उद्योग मंत्री संजय पासवान ने हरनौत में अस्पताल का उद्घाटन किया



हरनौत (अपना नालंदा)। संजय पासवान ने शनिवार को हरनौत बाजार स्थित पीएमश्री केंद्रीय विद्यालय के समीप एक निजी अस्पताल का फीता काटकर उद्घाटन किया। उन्होंने कहा कि अस्पताल के शुरू होने से ग्रामीण और शहरी क्षेत्र के लोगों को बेहतर स्वास्थ्य सेवाएं स्थानीय स्तर पर उपलब्ध होंगी तथा मरीजों को दूर नहीं जाना पड़ेगा। अस्पताल के निदेशक सह जनरल फिजिशियन डॉ. राजीव रंजन ने बताया कि यहां विशेषज्ञ चिकित्सकों की टीम सेवाएं देगी। सर्जरी के लिए डॉ. राजीव कुमार और स्त्री रोग विशेषज्ञ के रूप में डॉ. नीलम कुमारी उपलब्ध रहेंगी। उन्होंने कहा कि अस्पताल खोलने का उद्देश्य क्षेत्र की स्वास्थ्य संरचना

को मजबूत करना और लोगों को गुणवत्तापूर्ण चिकित्सा सुविधा प्रदान करना है। 15 बेड वाले इस अस्पताल में सामान्य व निजी वार्ड, दो बेड का आईसीयू, ट्रॉमा केयर, सर्जरी, फार्मसी और पैथोलॉजी जांच की व्यवस्था है। इसके अलावा बीपी, शुगर, थायरॉयड, पेट, किडनी व लीवर संबंधी जांच, ईसीजी, ऑक्सीजन, नेबुलाइजर और पल्स ऑक्सीमीटर जैसी आधुनिक सुविधाएं भी उपलब्ध रहेंगी। अस्पताल में नई तकनीक के साथ 24 घंटे इलाज की सुविधा दी जाएगी। उद्घाटन अवसर पर लोक जनशक्ति पार्टी (रामविलास) के जिला अध्यक्ष सह जिला परिषद सदस्य सत्येंद्र मुकुट, मुकेश कुमार, कुणाल, अवधेश समेत कई लोग मौजूद रहे।

## करजारा गांव से दो फरार वारंटी गिरफ्तार, न्यायिक हिरासत में भेजे गए


सुधीर प्रसाद बेन (अपना नालंदा)। थाना क्षेत्र के करजारा गांव से पुलिस ने गुप्त सूचना के आधार पर दो फरार वारंटियों को गिरफ्तार कर लिया। गिरफ्तार आरोपितों की पहचान दीपू यादव (26 वर्ष), पिता सुरेंद्र यादव, तथा नागेंद्र यादव (42 वर्ष), पिता महेंद्र यादव, निवासी करजारा गांव के रूप में हुई है। पुलिस ने बताया कि दोनों के विरुद्ध पूर्व से न्यायालय द्वारा वारंट जारी था और वे

लंबे समय से फरार चल रहे थे। सूचना मिलते ही पुलिस टीम ने त्वरित कार्रवाई करते हुए छापेमारी कर दोनों को गिरफ्तार कर लिया। गिरफ्तार आरोपितों को आवश्यक कानूनी प्रक्रिया पूरी करने के बाद न्यायालय में प्रस्तुत किया गया, जहां से उन्हें न्यायिक हिरासत में भेज दिया गया। पुलिस अधिकारियों ने कहा कि क्षेत्र में फरार आरोपितों की गिरफ्तारी के लिए अभियान लगातार जारी रहेगा।

## जेपी आंदोलन में जेल गए सुरेंद्र यादव आज तक पेंशन से वंचित

राजगीर (अपना नालंदा)। पर्यटन नगरी राजगीर के गंज पर मोहल्ला निवासी जेपी आंदोलनकारी सुरेंद्र प्रसाद यादव को सरकारी घोषणा के बावजूद अब तक पेंशन योजना का लाभ नहीं मिल सका है। उन्होंने बताया कि वर्ष 1974 के जेपी आंदोलन के दौरान उन्हें गिरफ्तार कर केंद्रीय कारा बक्स भेजा गया था। कारा अभिलेख के अनुसार उनकी प्रवेश तिथि 18 जून 1974 तथा रिहाई की तिथि 8 अगस्त 1974 दर्ज है। उस समय उनके विरुद्ध भारतीय दंड संहिता की विभिन्न धाराओं सहित सीएलए एक्ट 1942 के तहत मामला दर्ज किया गया था।

सुरेंद्र प्रसाद यादव का कहना है कि सरकार द्वारा जेपी आंदोलनकारियों को पेंशन देने की घोषणा की गई थी, किंतु उन्हें आज तक इस योजना का लाभ नहीं मिल पाया। उन्होंने बताया कि अपने दस्तावेज प्राप्त करने के लिए उन्होंने सूचना का अधिकार अधिनियम के तहत आवेदन देकर काफी प्रयासों के बाद जेल रिकॉर्ड हासिल किया, जिससे उनकी गिरफ्तारी और रिहाई की पुष्टि होती है।



उन्होंने आरोप लगाया कि संबंधित विभागों में आवेदन देने के बावजूद अब तक कोई कार्रवाई नहीं हुई। उन्होंने सरकार, विशेषकर भारतीय जनता पार्टी नेतृत्व से अनुरोध किया है कि उन्हें भी अन्य आंदोलनकारियों की तरह पेंशन एवं सुविधाएं प्रदान की जाएं, ताकि उनके परिवार का भरण-पोषण सुचारु रूप से हो सके। स्थानीय लोगों ने भी प्रशासन से मामले की जांच कर उचित लाभ दिलाने की मांग की है, ताकि आंदोलनकारियों को उनका अधिकार मिल सके।

## जिलास्तरीय विज्ञान प्रदर्शनी में भाग लें बच्चे — श्रवण कुमार



विजय प्रकाश उर्फ पित्रू नूरसराय (अपना नालंदा)। उद्घव कार्यक्रम के अंतर्गत आयोजित विज्ञान प्रदर्शनी में स्कूली बच्चों ने अपनी प्रतिभा का शानदार प्रदर्शन किया। कार्यक्रम में स्मार्ट सिटी, डांडी यात्रा, विकसित गांव, बेटी बचाओ-बेटी पढ़ाओ, चंद्रयान-3, भारत-पाकिस्तान एलओसी, स्मार्ट विलेज सहित कई आकर्षक मॉडल प्रदर्शित किए गए, जिन्हें देखने के लिए लोगों की भीड़ उमड़ पड़ी। ग्रामीण विकास सह परिवहन मंत्री श्रवण कुमार ने प्रदर्शनी का अवलोकन कर बच्चों के मॉडल की सराहना की और उनसे मॉडल की कार्यप्रणाली व उद्देश्य के बारे में जानकारी ली। उन्होंने विद्यार्थियों का उत्साहवर्धन करते

हुए कहा कि वे जिलास्तरीय विज्ञान प्रदर्शनी में अवश्य भाग लें, इससे उनकी प्रतिभा निखरेगी और वैज्ञानिक सोच का विकास होगा। कार्यक्रम के दौरान छात्रों ने सांस्कृतिक प्रस्तुतियां भी दीं। देशभक्ति से ओतप्रोत प्रस्तुतियों ने उपस्थित लोगों को खूब प्रभावित किया और तालियों की गड़गड़ाहट से माहौल गूंज उठा। विशेष रूप से एक छात्रा द्वारा प्रस्तुत श्री गणेश वंदना की मनमोहक प्रस्तुति ने दर्शकों को मंत्रमुग्ध कर दिया। कार्यक्रम में मौजूद अतिथियों और अभिभावकों ने बच्चों की रचनात्मकता और आत्मविश्वास की प्रशंसा करते हुए कहा कि ऐसे आयोजन विद्यार्थियों के सर्वांगीण विकास में महत्वपूर्ण भूमिका निभाते हैं।

## विष्णु बगीचा गांव में सर्पदंश से महिला की मौत, परिवार में शोक

इस्लामपुर (अपना नालंदा)। इस्लामपुर प्रखंड के खुदागंज थाना क्षेत्र अंतर्गत विष्णु बगीचा गांव में सर्पदंश से एक महिला की मौत हो गई। मृतका की पहचान गांव निवासी नरेंद्र प्रसाद की पत्नी सीता देवी के रूप में हुई है। परिजनों ने बताया कि सीता देवी खेत में मूंग का साग तोड़ रही थीं, तभी अचानक एक जहरीले सांप ने उन्हें डंस लिया। घटना के बाद

परिजन तुरंत उन्हें इलाज के लिए इस्लामपुर स्थित एक निजी अस्पताल ले गए, लेकिन प्राथमिक उपचार के दौरान ही उनकी मृत्यु हो गई। इस घटना के बाद परिवार में मातम छा गया है और पूरे गांव में शोक की लहर दौड़ गई है। ग्रामीणों ने प्रशासन से क्षेत्र में सर्पदंश से बचाव के लिए जागरूकता और स्वास्थ्य सुविधाएं बढ़ाने की मांग की है।

## डीआरसीसी कर्मि सदीप कुमार के निधन से शोक, साथियों ने दी श्रद्धांजलि

बिहारशरीफ (अपना नालंदा)। डीआरसीसी जहानाबाद में एसडब्ल्यूओ पद पर कार्यरत कर्मि सदीप कुमार के असामयिक निधन से डीआरसीसी परिवार में शोक की लहर फैल गई है। उनके निधन की सूचना मिलते ही डीआरसीसी बिहारशरीफ कार्यालय में कर्मचारियों ने शोकसभा आयोजित कर दिवंगत आत्मा की शांति के लिए दो मिनट का मौन रखा और श्रद्धांजलि अर्पित की। सहकर्मियों ने कहा कि सदीप कुमार कर्मठ, मिलनसार और कर्तव्यनिष्ठ कर्मचारी थे, जिनकी कमी हमेशा महसूस की जाएगी। उनके निधन से परिवार पर दुखों का पहाड़ टूट पड़ा है। बताया गया कि उनके पीछे एक छोटी बच्ची सहित परिजन हैं, जिनकी जिम्मेदारी अब परिवार पर आ गई है। कर्मचारियों ने शोक संतप्त परिवार के प्रति गहरी संवेदना व्यक्त करते हुए कहा कि वे हर संभव सहयोग करने का प्रयास करेंगे। साथ



ही सरकार से भी मांग की गई कि मृतक कर्मि के आश्रितों को आर्थिक सहायता और आवश्यक सुविधाएं प्रदान की जाएं, ताकि परिवार को इस कठिन समय में सहारा मिल सके।



## नवोदय एजुकेशन सेंटर का 9वां वार्षिकोत्सव धूमधाम से सम्पन्न, विद्यार्थियों ने बिखेरा प्रतिभा का रंग



संजय कुमार

बिहारशरीफ (अपना नालंदा)। बिहारशरीफ के मिरदाद स्थित नवोदय एजुकेशन सेंटर का 9वां वार्षिकोत्सव एवं कक्षा दसवीं के विद्यार्थियों का विदाई समारोह हर्षोल्लास, गरिमा और उत्साहपूर्ण वातावरण में आयोजित किया गया। कार्यक्रम में शिक्षा, संस्कार और अनुशासन का सुंदर समन्वय देखने को मिला। समारोह में बड़ी संख्या में अभिभावक, शिक्षक, छात्र-छात्राएं एवं गणमान्य अतिथि उपस्थित रहे।

कार्यक्रम का उद्घाटन भारत मानस (राष्ट्रीय

उज्ज्वल भविष्य की कामना की। विद्यालय की ओर से खेलकूद, सांस्कृतिक और शैक्षणिक गतिविधियों में उत्कृष्ट प्रदर्शन करने वाले विद्यार्थियों को पुरस्कार देकर सम्मानित किया गया, जिससे छात्रों का उत्साह बढ़ा। मुख्य अतिथि भारत मानस ने अपने प्रेरक संबोधन में कहा कि शिक्षा केवल परीक्षा और डिग्री तक सीमित नहीं है, बल्कि यह व्यक्तित्व निर्माण, नैतिक मूल्यों और अनुशासन की मजबूत नींव तैयार करती है। उन्होंने विद्यार्थियों को लक्ष्य के प्रति समर्पित रहने, निरंतर परिश्रम करने और समाज के प्रति जिम्मेदारी निभाने का



विद्यालय की संरक्षिका रेखा भारती, निदेशक मो. एस. एम. होदा, व्यवस्थापिका कौसर मजहबीन, अध्यक्ष मो. शकील अहमद तथा वार्ड काउंसलर मो. पप्पू खान ने संयुक्त रूप से दीप प्रज्वलन और फीता काटकर किया। अतिथियों का विद्यालय परिवार की ओर से पारंपरिक स्वागत व सम्मान किया गया।

समारोह के दौरान विद्यार्थियों ने नृत्य, गीत, नाटक और अन्य सांस्कृतिक प्रस्तुतियों से अपनी प्रतिभा का शानदार प्रदर्शन किया। रंगारंग कार्यक्रमों ने उपस्थित दर्शकों को मंत्रमुग्ध कर दिया और पूरा सभागार तालियों की गड़गड़ाहट से गूंज उठा। बच्चों की प्रस्तुति में आत्मविश्वास, रचनात्मकता और अनुशासन स्पष्ट झलक रहा था।

इस अवसर पर कक्षा दसवीं के विद्यार्थियों को भावभीनी विदाई दी गई। शिक्षकों और छात्रों ने अपने अनुभव साझा करते हुए एक-दूसरे के

प्रयासों की सराहना करते हुए कहा कि ऐसे संस्थान समाज के उज्ज्वल भविष्य का निर्माण करते हैं।

विद्यालय निदेशक मो. एस. एम. होदा ने संस्थान की उपलब्धियों और गतिविधियों पर प्रकाश डालते हुए सभी अतिथियों एवं अभिभावकों के प्रति आभार व्यक्त किया। संरक्षिका रेखा भारती और व्यवस्थापिका कौसर मजहबीन ने विद्यार्थियों के सर्वांगीण विकास के लिए विद्यालय की प्रतिबद्धता दोहराई। अध्यक्ष मो. शकील अहमद तथा वार्ड काउंसलर मो. पप्पू खान ने भी छात्रों को सफलता के लिए शुभकामनाएं दीं।

अंत में धन्यवाद ज्ञापन और राष्ट्रगान के साथ कार्यक्रम का विधिवत समापन हुआ। यह वार्षिकोत्सव शिक्षा, संस्कृति और अनुशासन का प्रेरक उदाहरण बनकर उपस्थित सभी लोगों के मन में विशेष छाप छोड़ गया।



## पीडीएस विक्रेता के निधन पर हरनौत में शोकसभा, लोगों ने दी श्रद्धांजलि



हरनौत (अपना नालंदा)। प्रखंड क्षेत्र के कोलावां पंचायत स्थित बरूणतर गांव के जनवितरण प्रणाली (पीडीएस) विक्रेता रामबाबू पासवान के आकस्मिक निधन पर शनिवार को शोकसभा आयोजित कर उन्हें भावभीनी श्रद्धांजलि दी गई। शोकसभा का आयोजन प्रखंड मुख्यालय स्थित राज्य खाद्य निगम (एफसीआई) गोदाम परिसर के समीप फेयर प्राइस डीलर एसोसिएशन के प्रखंड अध्यक्ष एवं वरिष्ठ डीलर ब्रह्मानंद ब्रह्मचारी के नेतृत्व में किया गया।

सभा में प्रखंड क्षेत्र के जनवितरण प्रणाली विक्रेता, सहयोगी तथा स्थानीय लोग बड़ी संख्या में उपस्थित रहे। वक्ताओं ने दिवंगत रामबाबू पासवान के व्यक्तित्व और जनसेवा के कार्यों को याद करते हुए उन्हें सरल,

मिलनसार और कर्तव्यनिष्ठ व्यक्ति बताया। उन्होंने कहा कि उनके निधन से जनवितरण व्यवस्था से जुड़े लोगों के बीच शोक की लहर है और समाज ने एक समर्पित सेवाभावी व्यक्ति खो दिया है।

इस दौरान उपस्थित लोगों ने दो मिनट का मौन रखकर दिवंगत आत्मा की शांति के लिए प्रार्थना की। साथ ही पीडीएस विक्रेता राजेश कुमार (चेरो) के पिता स्वर्गीय विजय साव के निधन पर भी गहरा शोक व्यक्त किया गया। शोकसभा में जनवितरण प्रणाली विक्रेता गजानंद मालवीय, सुनील कुमार उर्फ बबलू, संजीव कुमार, संजय कुमार, राकेश कुमार, राजेश कुमार, अखिलेश कुमार, मुकेश कुमार सहित अन्य कई लोग मौजूद रहे और दिवंगत के प्रति अपनी श्रद्धांजलि अर्पित की।

## सीजन तीन में सरमेरा ने शानदार प्रदर्शन से प्रतिष्ठित लीग खिताब जीता



रंजीत कुमार

बिहारशरीफ (अपना नालंदा)। नालंदा जिले में आयोजित अस्थावां प्रीमियर लीग सीजन-3 का रोमांचक फाइनल मुकाबला आज खेला गया, जिसमें वारसलीगंज और सरमेरा की टीमों आमने-सामने थीं। फाइनल मैच के मुख्य अतिथि सांसद कौशलेन्द्र कुमार तथा जदयू किसान प्रकोष्ठ के प्रदेश उपाध्यक्ष त्रिनयन कुमार मौजूद रहे। दोनों अतिथियों ने खिलाड़ियों से परिचय प्राप्त कर उनका उत्साहवर्धन किया। मुकाबले को देखने के लिए खेल मैदान में दर्शकों की भारी भीड़ उमड़ी रही, जिससे माहौल उत्साहपूर्ण बना रहा।

टॉस जीतकर वारसलीगंज की टीम ने पहले बल्लेबाजी करने का फैसला किया, लेकिन सरमेरा की अनुशासित और धारदार गेंदबाजी के सामने उनकी पूरी टीम मात्र 78 रन पर सिमट गई। शुरुआत से ही बल्लेबाज दबाव में नजर आए और नियमित अंतराल पर विकेट गिरते रहे, जिससे टीम बड़ा स्कोर खड़ा नहीं कर सकी।

78 रनों के लक्ष्य का पीछा करने उतरी सरमेरा की टीम ने शानदार खेल का प्रदर्शन किया। सलामी बल्लेबाजों ने संयम और आक्रामकता का बेहतरीन संतुलन दिखाते हुए मात्र 6 ओवर में बिना कोई विकेट खोए लक्ष्य हासिल कर लिया और एकतरफा अंदाज में जीत दर्ज की।

फाइनल मुकाबले में उत्कृष्ट प्रदर्शन के लिए साजन को मैन ऑफ द मैच और मैन ऑफ द सीरीज घोषित किया गया, जबकि प्रभावशाली गेंदबाजी के लिए मलिंगा मेहता को बेस्ट बॉलर का पुरस्कार मिला। मैच समाप्ति के बाद मुख्य अतिथियों ने विजेता टीम को ट्रॉफी और पुरस्कार देकर सम्मानित किया।

इस जीत के साथ ही सरमेरा ने अस्थावां प्रीमियर लीग सीजन-3 का खिताब अपने नाम कर लिया और पूरे टूर्नामेंट में अपने दमदार प्रदर्शन से दर्शकों व आयोजकों की खूब सराहना बटोरी।



## पटना जीपीओ डाक महोत्सव में एक छत के नीचे सभी सेवाएं उपलब्ध



सुजीत कुमार  
पटना (अपना नालंदा)। डाक विभाग, संचार मंत्रालय के तत्वावधान में पटना जी.पी.ओ. परिसर में भव्य “डाक महोत्सव” आयोजित किया गया। कार्यक्रम का उद्देश्य आम जनता को डाकघर की विभिन्न सेवाओं से जोड़ना और एक ही स्थान पर जानकारी व सुविधा उपलब्ध कराना था।

मुख्य अतिथि एम. यू. अब्दाली तथा विशिष्ट अतिथि पवन कुमार रहे, जबकि सम्मानित अतिथि के रूप में राजदेव प्रसाद उपस्थित थे। कार्यक्रम का शुभारंभ दीप प्रज्वलन और स्वागत गीत से हुआ। मुख्य डाकपाल रंजय कुमार सिंह ने बताया कि 2 से 13 फरवरी 2026 तक चले विशेष अभियान में 3,200 से अधिक खातों का मोबिलाइजेशन किया गया। वित्तीय वर्ष 2025-26 में 568 नई डाक जीवन

बीमा पॉलिसियां जारी हुईं, जिनसे 31.20 लाख रुपये का प्रथम वर्ष प्रीमियम प्राप्त हुआ। आधार सेवा के तहत जीपीओ हर माह 10 हजार से अधिक ग्राहकों को सेवा दे रहा है। महोत्सव में बचत बैंक खाते, सुकन्या समृद्धि योजना, बीमा, आधार सेवा, स्पीड पोस्ट और इंडिया पोस्ट पेमेंट्स बैंक से जुड़े विशेष काउंटर लगाए गए। लाभार्थियों को पासबुक वितरित किए गए तथा उत्कृष्ट कर्मचारियों को सम्मानित किया गया।

अपने संबोधन में अब्दाली ने कहा कि डाक विभाग पारंपरिक सेवाओं के साथ डिजिटल सुविधाओं से भी जनता तक पहुंच मजबूत कर रहा है। कार्यक्रम का संचालन विनय कुमार दुबे ने किया और सभी अतिथियों व नागरिकों का आभार जताया। बड़ी संख्या में लोगों की भागीदारी से आयोजन सफल रहा।

## खेल महोत्सव में बच्चों ने दिखाया हुनर, गूंजा जयपुरिया परिसर



सुजीत कुमार  
पटना (अपना नालंदा)। सेठ एम. आर. जयपुरिया स्कूल पटना में शुक्रवार को वार्षिक खेल समारोह ‘एन्थूसिया 2026’ उत्साह और गरिमा के साथ आयोजित हुआ। “सेलिब्रेटिंग भारत” थीम पर आधारित इस आयोजन में खेल प्रतिभा के साथ देश की सांस्कृतिक विरासत और प्राचीन युद्ध कलाओं का आकर्षक संगम देखने को मिला। विद्यालय के दस वर्ष पूर्ण होने के उपलक्ष्य में समारोह विशेष रूप से यादगार रहा।

मुख्य अतिथि अभयानंद ने विद्यालय की वार्षिक पत्रिका ‘विंग्स’ तथा अपनी पुस्तक ‘असीम’ का लोकार्पण किया। कार्यक्रम की शुरुआत मशाल प्रज्वलन और मार्च पास्ट से हुई। विद्यार्थियों ने कलारीपयट्टु, सिलंबम, गतका, स्काय और थांग-ता जैसी भारतीय

युद्ध कलाओं की प्रभावशाली प्रस्तुतियां देकर दर्शकों को मंत्रमुग्ध कर दिया। जूनियर वर्ग के बच्चों ने विभिन्न दौड़ प्रतियोगिताओं में उत्साह से भाग लिया, जबकि सीनियर वर्ग की 100, 200 और चार गुणा 100 मीटर रिले दौड़ ने रोमांच बढ़ाया। विद्यालय निदेशक अनुपम सिंह ने कहा कि खेल बच्चों में अनुशासन, आत्मविश्वास और राष्ट्रप्रेम विकसित करते हैं तथा शिक्षा को मन, शरीर और आत्मा के संतुलन के रूप में देखना चाहिए। समारोह में ‘वर्ष का श्रेष्ठ खिलाड़ी (बालक)’ का पुरस्कार प्रजय समुई और ‘वर्ष की श्रेष्ठ खिलाड़ी (बालिका)’ का सम्मान श्री रंजन को मिला। वहीं 2025-26 सत्र का ‘सर्वश्रेष्ठ हाउस’ खिताब वेव राइडर्स हाउस ने 628 अंक के साथ जीता। विजेताओं का विद्यालय परिवार ने तालियों से उत्साहवर्धन किया।

## जमुई में माटी का बल दंगल शुरू, 188 पहलवान मैदान में उतरे



सुजीत कुमार  
पटना (अपना नालंदा)। सम्राट चौधरी ने 14-15 फरवरी को जमुई स्थित एस के सिंह मेमोरियल स्टेडियम में आयोजित पारंपरिक “माटी का बल” दंगल प्रतियोगिता का विधिवत उद्घाटन किया। प्रतियोगिता में बिहार के विभिन्न जिलों से आए कुल 188 महिला और पुरुष पहलवान भाग ले रहे हैं। उद्घाटन समारोह में खेल मंत्री श्रेयसी सिंह, पूर्व मंत्री व विधायक दामोदर रावत, जिलाधिकारी नवीन कुमार, पुलिस अधीक्षक विश्वजीत दयाल, बिहार राज्य खेल प्राधिकरण के कार्यकारी निदेशक रविंद्र नाथ चौधरी, उप निदेशक हिमांशु सिंह, खेल अधिकारी चंदन कुमार सिंह, सहायक निदेशक संजय कुमार, बिहार कुश्ती

संघ अध्यक्ष विशाल कुमार सिंह और सचिव विजय कुमार सहित कई गणमान्य मौजूद रहे। सम्राट चौधरी ने कहा कि यह आयोजन बिहार की परंपरा, शौर्य और सांस्कृतिक एकता का प्रतीक है तथा राज्य में खेल आधारभूत संरचना को तेजी से विकसित किया जा रहा है ताकि अधिक खिलाड़ी अंतरराष्ट्रीय स्तर तक पहुंच सकें। खेल मंत्री श्रेयसी सिंह ने कहा कि सरकार खिलाड़ियों के सर्वांगीण विकास के लिए प्रतिबद्ध है और लक्ष्य है कि भविष्य में अधिक से अधिक बिहारी खिलाड़ी ओलंपिक में भाग लें।

कार्यक्रम का संचालन विनय कुमार ने किया। आयोजन खेल विभाग, बिहार राज्य खेल प्राधिकरण और बिहार कुश्ती संघ के संयुक्त तत्वावधान में किया जा रहा है।

## हम सेक्युलर बैठक में अल्पसंख्यक नेताओं ने संगठन मजबूती का संकल्प लिया



सुजीत कुमार  
पटना (अपना नालंदा)। हिंदुस्तानी अवाम मोर्चा सेक्युलर के पटना कार्यालय में बिहार विधानसभा चुनाव के बाद पहली बार अल्पसंख्यक पदाधिकारियों और कार्यकर्ताओं की बैठक आयोजित हुई। बैठक की अध्यक्षता अल्पसंख्यक प्रकोष्ठ के राष्ट्रीय अध्यक्ष मोहम्मद कमालुद्दीन ने तथा संचालन प्रदेश अध्यक्ष शकील अहमद हाशमी ने किया। मुख्य अतिथि के रूप में पार्टी के राष्ट्रीय अध्यक्ष व मंत्री डॉ. संतोष कुमार सुमन उपस्थित रहे, जिनका कार्यकर्ताओं ने फूलमाला पहनाकर स्वागत किया।

डॉ. सुमन ने कहा कि पार्टी में सभी कार्यकर्ता समान हैं और उनकी गरिमा की रक्षा करना संगठन की जिम्मेदारी है। उन्होंने कहा कि बड़ी संख्या में अल्पसंख्यक समुदाय के लोग पार्टी से जुड़कर सक्रिय भूमिका निभा रहे हैं, जो

संगठन की मजबूती का संकेत है। प्रदेश प्रभारी असद परवेज ने सदस्यता अभियान तेज करने और अल्पसंख्यक समाज के बीच व्यापक संपर्क अभियान चलाने का आह्वान किया। बैठक में शिबरातुल्लाह खान, इज़हार अहमद, कमाल परवेज, अविनाश कुमार, फिरोज अहमद, मोहम्मद जबर, गोहर अरमान, मुहम्मद आफताब, डॉ. मुनव्वर आजम, सैयद तारिक अहमद, सद्दाम हुसैन, सैयद मुहम्मद उमर, असगर खान, साहिल अली, मुहम्मद समीरुद्दीन, आसिफ अहमद, अज़मत अली, मुहम्मद शमशाद, नूर मुबाशीर, सितारे शेख, शाकिर अली, मौलाना गुफरान, मुहम्मद अरशद और मौलाना सलीमुद्दीन सहित बड़ी संख्या में कार्यकर्ता मौजूद रहे। अंत में प्रदेश अध्यक्ष शकील हाशमी ने सभी अतिथियों व कार्यकर्ताओं का आभार व्यक्त करते हुए संगठन को और सशक्त बनाने का संकल्प दोहराया।